

It-Titular tal-Knisja Ta' Bir Miftuħ

kitba ta' Vincent ZAMMIT

Meta wiehed jaghti harsa lejn id-diversi karatteristiċi taghna l-Maltin, ghandu jinduna li wahda mill-aktar li tispikka hija dik tar-religjon. Minhabba li r-religjon taghna hija dik Nisranija, allura minghajr ma trid ikollok tinnota li din mhux semplicement hija religjon li g'iet imdahhla f'fostna ftit tas-snin ilu, iżda ilha maghna ghal diversi sekli. Din ir-religjon saret parti mill-karattru Malti, u ilha hekk ghal sekli shah, minhabba li niltaqghu ma' ismijiet personali li juru d-dettal; niltaqghu ma' ismijiet ta' postijiet ukoll; u niltaqghu ma' diversi bini li huwa l-qofol tal-karattru mibni ta' Malta. In-numru kbir ta' knejjes li hawn fostna huwa eżempju haj ta' kif ir-religjon minn dejjem kienet tiffirma parti mill-hajja ta' kuljum taghna l-Maltin.

Wahda mill-knejjes antiki li nsibu fil-gzejjer taghna hija dik ta' Bir Miftuħ, li hemm fil-limiti tal-Gudja. Din il-knisja hija imdaqqa, iżda minhabba li hija tinsab 'il boghod miċ-ċentru tar-rahall, allura kienet prattikament abbandunata, u nbnet parroċċa aktar fiċ-ċentru ta' l-istess rahal. Kien minhabba f'hekk li l-istess struttura tal-knisja, kif ukoll uhud mill-istess dettalji artistiki thallew hemm.

Il-kwadru li naraw illum huwa antik, iżda m'hemmwx wisq informazzjoni dwaru. Huwa maqsum f'żewġ partijiet, u fil-fatt dan it-tqassim mhuwiex biss minhabba l-mod ta' kif gie mpingi l-kwadru. Iżda, il-parti ta' fuq nett hija maqtugha għaliha, u g'iet mahduma fuq biċċa oħra appart. Iżda bhala pittura, il-kwadru huwa maqsum fi tliet partijiet, dak li ghandu x'jaqsam mas-sugġett. Ghandek fuq nett, fejn hemm muri l-Missier Etern, imbaghad aktar l-isfel u fiċ-ċentru tal-kwadru hemm il-Madonna, u bil-wieqfa, isfel nett, hemm żewġ qaddisin irġiel.


Jekk nibdew minn isfel naraw lil San Pietru u lil San Pawl. Mill-ewwel nistghu nharfu dawn iż-żewġ qaddisin mill-istess simboli li ghandhom konnessi maghhom. San Pietru huwa dak li hemm fuq ix-xellug tal-kwadru. F'idu l-leminija ghandu l-imfietah, li nafu li huma dejjem marbuta ma' San Pietru. Dan id-dettal ta' l-imfietah jinsab imniżżel fil-Vangelu ta' San Matthew (16: 15ff). F'idu l-oħra ghandu ktieb¹. Harstu tidher imdawwra lejn il-Madonna u Ġesù. San Pawl jinsab bil-wieqfa, bix-xabla f'idu², u bil-ktieb ukoll³. Huwa jinsab iħares lejn

l-udjenza. Fuq kollox, dan huwa San Pawl, li nirreferu għalih bhala missier il-Maltin, spiritwalment, u għalhekk qieghed iħares lejn il-Maltin li kienu jmorru jitolbu f'dik il-knisja.

Fin-nofs tal-kwadru hemm imbaghad il-Madonna b'Ġesù fuq hoġorha. Il-figura tal-Madonna hija murija qeghda thares l-isfel, kif ukoll Ġesù. Fl-istess hin, l-id ix-xellugija ta' Ġesù hija merfugha 'il fuq bhala sinjal ta' benedizzjoni. Minhabba li l-harsa kemm tal-Madonna kif ukoll ta' Ġesù qeghda l-isfel, u bejn iż-żewġ qaddisin hemm il-kampanja, wiehed jista' jifhem li din il-benedizzjoni ta' Ġesù hija lejn l-art li hemm impinpija. Minn kif inhu



It-titular tal-kappella ta' Bir Miftuħ – xi whud jghidu li hu xoghol ta' Timideo della Vita, oħrajn isostnu li tptter lejn l-aħhar nofs is-seklu sittax.



Il-kappella ta' Bir Miftuħ, limiti tal-Gudja.

t-territorju mpingi, kemm minhabba s-sigar kif ukoll minhabb il-muntanji, dan mhuwiex xenarju Malti. Il-parti ta' fuq tal-kwadru, hemm imbaghad il-Missier Etern li jinsab bil-qeghda, u f'idejh ghandu Kurcifiss, bil-figura ta' Kristu nkluza wkoll.

L-awtrur ta' dan il-kwadru mhuwiex maghruf, izda esperti ta' l-arti jghidu li dan sar fit-tieni nofs tas-seklu sittax⁴. Jidher ukoll li l-artist ma kienx xi wiehed tajjed hafna, u kif jiddeskrivuh kritici ta' l-arti, kien provinċjali fit-teknika tieghu. Izda tajjed li nghidu wkoll, li f'dak il-perijodu l-gzejjer Maltin, speċjalment il-Maltin⁵, ma tantx kellhom flus x'jonfqu halli jkun hemm xoghlijiet ta' artisti tajbin, fis-sekli ta' wara beda jkollna aktar xoghlijiet li kienu jsiru minn artisti ta' kwalitajiet differenti.

Noti:

¹ Il-ktieb bhala simbolu nsibuh uzat fl-arti ghal diversi qaddisin. Fil-bicċa l-kbira taghhom dan qiegheed jirreferi għall-fatt li jew dawn il-qaddisin ikunu maghrufa għall-kitba taghhom, inkella minhabba l-għerf taghhom.

² Ix-xabla f'idejn San Pawl hija bhala simbolu ta' l-istrument tal-martirju tieghu. Minhabba li San Pawl kien cittadin Ruman, dan ma setghax jinqatel billi jissallab, izda li jkollu rasu maqtugħa.

³ Fil-każ ta' San Pawl il-ktieb huwa assoċjat mal-fatt li l-qaddis nafu kemm kiteb ittri lil diversi komunitajiet Insara ta' żmienu.

⁴ Mario Buhagiar, *The Iconography of the Maltese Islands 1400 - 1900: Painting*, 1988, p. 38.

⁵ Nistgħu naghmlu parentesni zghira hawnhekk, u nsemmu li l-Kavallieri ma kienux joqogħdu lura biex iqabbd u l-ahjar artisti, u fejn setghu anke l-Katidral ta' Malta għamel l-istess.



**CIAPELLA
MOTORS**

For anything LandRover

Mosta Tel: 21 414441 - Fax: 21 416837

Mgarr Tel: 21 574615 - Fax: 21 572504



**ZAMMIT
ANTIQUES**

DEALERS & RESTORERS

Tel: 2141 9420

Mob: 9942 7126

7925 4648

30, Triq il-Kurat Schembri,

Mosta

(off Constitution Street from Ta' Marija Restaurant)